



ಡಾಕ್ಟರ್: ನಿಮ್ಮ ಮೂರು ಹಲ್ಲುಗಳು ಹುಳುಕಾಗಿವೆ, ಕೀಳಬೇಕಾಗುತ್ತೆ.
ರೋಗಿ: ನಿಮ್ಮ ಬಿಲ್ ಎಷ್ಟಾಗುತ್ತೆ ಡಾಕ್ಟರ್?
ಡಾಕ್ಟರ್: ಸಾವಿರದಷ್ಟನೂರು ರೂಪಾಯಿ.
ರೋಗಿ: ಅಷ್ಟೊಂದಾ... ನಿಮ್ಮ ಸಿಟ್ಟಿಂಗ್ ಚಾರ್ಜ್ ಐನೂರು ರೂಪಾಯಿ ಅಲ್ಲಾ?
ಡಾಕ್ಟರ್: ಒಂದೇ ಸಿಟ್ಟಿಂಗ್‌ನಲ್ಲಿ ಎಲ್ಲ ಹುಳುಕಾಗಿರುವ ಹಲ್ಲುಗಳನ್ನು ಕಿತ್ತರೆ ನಿಮಗೆ ತುಂಬಾನೇ ನೋವಾಗುತ್ತೆ. ಅದಕ್ಕೆ ಒಂದೊಂದು ಸಿಟ್ಟಿಂಗ್‌ನಲ್ಲಿ ಒಂದೊಂದು ಹಲ್ಲನ್ನು ನೋವಾಗದಂತೆ ಕೀಳುತ್ತೇನೆ.

ಅವನು: ನಮ್ಮದು ಹಾಲುಜೇನು ಸಂಸಾರ.
ಇವನು: ಹಾಲ್ಯಾರು, ಜೇನ್ಯಾರು?
ಅವನು: ನನ್ನ ಹೆಂಡತಿ ಬಿಳಿ ಹಾಲಿನಂತೆ, ನಾನು ಕಂದು ಜೇನಿನಂತೆ.

ಮಹಿಳೆ: ನನಗೆ ನನ್ನ ತೂಕಕ್ಕಿಂತ ನನ್ನ ಎತ್ತರದ್ದೆ ಚಿಂತೆಯಾಗಿದೆ.
ಆಹಾರ ತಜ್ಞ: ಯಾಕೆ?
ಮಹಿಳೆ: ನನ್ನ ತೂಕದ ಪ್ರಕಾರ ನನ್ನ ಎತ್ತರ ಏಳೂವರೆ ಅಡಿ ಇರಬೇಕಂತೆ. ಆದರೆ ಅಷ್ಟು ಬೆಳೆಯುವುದು ಹೇಗೆ ಅನ್ನೋದು ದೊಡ್ಡ ಚಿಂತೆಯಾಗಿದೆ.



ಅವಳು: ವಾದ ಮಾಡೋಕೆ ನಮ್ಮ ಮನೆಯಲ್ಲಿ ಎರಡು ಕೋರ್ಟ್‌ಗಳಿವೆ.
ಇವಳು: ಮನೆಯಲ್ಲಿಂತಹ ಕೋರ್ಟ್‌?
ಅವಳು: ಒಂದು ನನ್ನ ಗಂಡನದ್ದು. ನನ್ನೆಲ್ಲಾ ಬೇಡಿಕೆ, ವಾದ ಅವರ ಮುಂದೆ.
ಇವಳು: ಇನ್ನೊಂದು?
ಅವಳು: ನನ್ನ ಅಮ್ಮನದ್ದು. ನನ್ನ ವಾದಕ್ಕೆ ಗಂಡ ಪೂರಕವಾಗಿ ಸ್ಪಂದಿಸದಿದ್ದಾಗ, ಅದನ್ನು ಹೇಗೆ ದಕ್ಕೆಸಿಕೊಳ್ಳಬೇಕು ಎಂದು ಪರಿಹಾರ ಕೋರಲು ಅವರನ್ನು ನಮ್ಮ ಮನೆಯಲ್ಲೇ ತಂದಿಟ್ಟುಕೊಂಡಿದ್ದೇನೆ.

ಅವಳು: ಫ್ಯಾಮಿಲಿ ಜೀವನ ಸಾಕಾಗಿ, ಕೋರ್ಟ್‌ಗೆ ಹೋದೆ.
ಇವಳು: ಕೋರ್ಟ್‌ನಲ್ಲಿ ಏನಾಯ್ತು?
ಅವಳು: ಅಲ್ಲಿಯೂ ಮತ್ತೆ 'ಫ್ಯಾಮಿಲಿ ಕೋರ್ಟ್‌'ಗೆ ಕಳುಹಿಸಿದರು.

ಪೊಲೀಸ್: ಕಳ್ಳತನವೇಕೆ ಮಾಡಿದೆ?
ಒಂದನೆ ಕಳ್ಳ: ಸರ್ ಓದು, ವಿದ್ಯೆಯಿಲ್ಲ. ಹೊಟ್ಟೆಪಾಡಿಗಾಗಿ ಕಳ್ಳತನ ಮಾಡಿದೆ.
ಪೊಲೀಸ್: ನೀನಾಕೆ ಕಳ್ಳತನ ಮಾಡಿದೆ?
ಎರಡನೆ ಕಳ್ಳ: ಪಿಎಚ್‌ಡಿ ಮಾಡಿದ್ದೇನೆ, ಎಲ್ಲಾ ಕೆಲಸ ಸಿಕ್ಕಿಲ್ಲ. ಹೀಗಾಗಿ, ನಾನೂ ಹೊಟ್ಟೆಪಾಡಿಗಾಗಿ ಕಳ್ಳತನ ಮಾಡಿದೆ.

ದೊಡ್ಡಪ್ಪ: ಕುಡಿಯೋಕೆ ಒಂದು ಚೊಂಬು ನೀರು ಕೊಡಮ್ಮ ಪುಟ್ಟಿ.
ಪುಟ್ಟಿ: ದೊಡ್ಡಪ್ಪ ನಿಮಗೆ ಗೊತ್ತಿಲ್ಲವೇ, ನಮ್ಮ ಮನೆಯಲ್ಲಿಯೂ ನೀರಿನ ಬರ.
ದೊಡ್ಡಪ್ಪ: ಈಗೇನು ಮಾಡೋದು?
ಪುಟ್ಟಿ: ಒಂದೆ ಕೆಲಸ ಮಾಡಿ ದೊಡ್ಡಪ್ಪ. 'ಡ್ರಿಂಕ್ ಬಿಯರ್ ಸೇವ್ ವಾಟರ್'.

ಸಂಗ್ರಹ: ಸದ್ಯೋಚಿತ, ಅಸಗೋಡು